





የማሌ ፓርቲ ንድፈሐሳባዊ ዞ፣ሠረት-ፖ'ጸቲካዊና 
ድርጅታዊ አሠራር 


የሕዝብ መገናኛ ዘዴዎች ተግባርና በኗ.ትዮጵያ 
ኣብዮት ሂደት ውስጥ የተጫወቱት ሚና 


ኪነጥበብና ርዕዮተዓለም በኢት።-ጵያ አብዮት 
ሂደት 


የሶሻሊስች ትምህርት ሥርዓት “ንባታ ሂዴቅቾ 
በኢትዮጵያ 


ዲሞክራሲና የብሔረሰብ ጥያቄ በኢትዮጵያ 
ኦብዮት 





የ%ጩ,6ፊ; ኣሦ።ጓቻኗ ቂ5 #፦ ሣ 


ነ መ ክ።"ዛ-ጸ፡ዩ ጅ “ሠሪ ዮሦ4 ቦናወሪ፣ ርረሪ፤ነ ! 


እራ 
፡2ያው፡፡ 
ዲራ›ሥ/ 
ኝ 2 
ያ “ኤኒ “ቫ<:” ን 


አዘህ.8ክህይ/ገ/፡፡፡ሮያ ናላ 


መመ -መሙሙ፦ 








ወዌ % ወሜ 6 %ወ 





ማርክሲስት ለኒኒስት ርዕዮተዓለም መጽሔት 
ማውጫ 


አል 5 9727 ረ፡ 


ያሕዝዝ መገናኛ ዘደዎቸ ተገባርና በሊትዮጵያ ለብዮት ሂደት ውስጥ 





የተጫወቱት ሚና .... ፍው 27.7 '7፡ 
ኪነጥበብና ርዕዮተዓለም በሊትዮጵያ ለዝዮት ሂደት-፡፡፡ ፡›-፡ ፡፡፡። 33 
ያዕሻሊስት ትምህርት ሥርዓት ገንባታ ሂደት በሊትዮጵያ -- --›፡ ›--. 5« 
ዲሞክራሲና የብሔረሰብ ጥያቄ በሊትዮጵያ ለብዮት ---..፦-.--፡ ‹ ፀዐ 
የሐቱታ ገጽ .::558../5. አማላ መ መ ሸበ 293 


በኢሠፓአኮ ማዕከላዊ ኮሚቴ 
ርዕዮተዓለም መምሪያ እየተዘጋጀ በየሦስት ወር የሚወጣ 


ን )] 
የፖስታ ሣጥን ቀጥር -- 80001 


የስልክ ቀጥር ሙ [13000 





ሕዝቦች ምንጊዜም መብታቸው ከተገ 


 - ጊኳሮድ ፈፈ ፤ ነፃነታቸውና ሕልውናቸው ከተደ 

ሃ ዒን ነ ፈረ ፤ ከብዝበዛና ከባርነት ቀንበር ለመላቀቅ 

ኣም ሦራኾ' አቅምና ሁኔታ በፈቀደላቸው መሠረት ይታ 

ፍም” ረክ” ገላሉ። ትግሉም ብዙ መስዋዕትነትንና ጊዜ 

ኢኣጫ እ... ነፍ ን ይጠይቅ እንጂ ለአርነትና ለነፃነት የሚ 


ደረግ ትግል እውነተኛና ትክክለኛ በመ 
ሆኑ ፤ የማታ ማታ አሸናፊነቱ አጠያያቂ 
አይሆንም ። ይህም ሐቅ ጭቁን ሕዝቦች በበ 
8 ዘባዥና በጨቋኝ መደቦች ላይ በየጊዜው በ 
ሚቀዳጄዋቸው ድሎች እየተንፀባረቀ ነው። 
ባለንበት የታሪክ ዘመን ኋላ ቀርነትን ፤ጭቆ 
ናንና ብዝበዛን ደምስሶ ብልጽግና ፤ ነፃነትና 
ፍትህን ለማስፈን ግንባር ቀደም ሚና እየ 
ተጫወተ ያለው የተራማጆችና የአዲስ ኅብ 
ረተሰብ ገንቢዎች ንቅናቄ አካል የሆነው 
የኢትዮጵያ አብዮት የዘረጋው የብሔራዊ 
ዲሞክራሲያዊ አብዮት ፕሮግራም ለሰፊው 
ሕዝብ ጠለቅና ሰፋ ያሉ ድሎች እንዳጐና 
ጸፈ በግልጽ የሚታይ ነው። ጊኒ. 


የብሔረሰቦችን ጥያቄ በሚመለከትም ፥ 
የአብዮታዊ ዲሞክራሲ ተግባራዊነት ፣ 
ወይንም ሰፊው ሕዝብ በአድኃሪያን ላይ ባገ 
ኘው የበላይነት በኢኮኖሚ ፡፤ በፖለቲካና 





ዲሞክራሲና 


| በሶሻል ጉዳዮች የራሱን ዕድል በራሱ በመ 


ወሰኑ ረገድ ያለው "ተሳትፎም ፣፤ ካለንበት 


የብሔረሰብ 
ጠቅላላ የዕድገት ደረጃ ጋር ሲመጣጠን ፤ 


| ከሩቅ ለሚታየን ኮሚኒስታዊ ግብ ተጨባ 

ጥያ ቄበ ኢ ት ዮጵ ያ|| ዖና የመሠ።ሩፉር መንደርደሪያ ሆኖ እና 

ገኘዋለን ። ይሀንንም ዘርዘር አድርጎ ለመ 

ገንዘብ የብሔረሰብ ጥያቄን ታሪካዊ አመ 

ጣጥ በአጠቃላይ ፡እንዲሁም በቅድመ አብ 

ዮት ኢትዮጵያ የጥያቄውን አነሳስና በድ 

ኅረ አብዮት ኢትዮጵያም የተወሰዱትን 

ተጨባጭ እርምጃዎች በተለይ መመልከቱ 
ጠቃሚ ይሆናል ። , 


ጠቅላላ አመለካከት 
ሰዎች መሠረታዊ ፍላጐታቸውን ለማ 


አብዮት 





ሟለት ለብዘ' ዘመናት ከተፈጥሮ ጋር በደ 
ረጉት ትግል ፤ የህልውናቸወ፡ መሠረት በሆ 
,ው የሐሳዊ ምርት ክንዋሄ ፤ የተለያዩ የዕ 
ደገት ደረጃዎችና ስልተ ምርቶች ላይ ደር 
ሰው እናገኛቐዋለን ። ከመደቦች መከሰት 
በፊት የነበረውን የጥንታዊውን የጋርዮሽ 
ሥርዓተ ማኅበርን ስንመረምር ፤ በታሪክ 
ውስጥ ለመጀመሪያ ጊዜ የተከሰተውን ዝቅ 
ተኛ አምራቾች ቡድን የሆነውን በደም ፤ 
በቋንቋና በተመሳሳይ እምነት የተሳሳሰረ 
ውን የቤተዘመድ ማኅበረሰብን እናገኛለን። 
ከዚያ ቀጥለ” ከቤተዘመድ ሰፋ ያለና በደም 
ግንኙነቱ ላላ ያለ ፤ ግን የጋራ ማደኛ ቦታ 
የሚይዝ የገሣ ወይንም የነገድ ማኅበረሰብ 
ይመጣል። 


የምርት ኃይሎች እያደጉ ፤ የሥራ ክፍፍ 
ልና የምርት ልውውጥ እየተስፋፉ ፤ እንዲ 
ሁም ሀብት በጥቂቶች ዘንድ እየተካበተ 
ሲሄድ ፤ ኅብረተሰብም በመደብ መከፋፈል 
ይጀምራል። በዚህ አኳኋን በተለያየ የሀብት 
መጠንና የማምረቻ መሣሪያዎች በግል ይዞታ 
ሥር ከመሆናቸው የተነሣ የመደብ ልዩነት 
እየሰፉ ሲሄድ ፤ የኢኮኖሚ የበላይነት ያገ 
ኘው ሌላውን አስገድዶ የሚያሠራበት፤ጥቅ 
ሙን የሚያስጠብቅበትና ተገዥውን የሚ 
ጨዉቁንበት መንግሥታዊ መሣሪያ ይከሰ 
ታል። ኅብረተሰብ በመደብ እንደተከፋፈለ፤ 
በቀዳሚነት የታየው የማኅበረሰብ ዕድገት 
ደረጃ ብሔረሰብ ነው ። ብሔረሰብ በባሪያ 
አሳዳሪና በፊውዳሉ ሥርዓቶች ሊኖር የሚ 
ችል የማኅበረሰብ የተለ የእድገትደረጃ ሆኖ፤ 
ግንኙነቱ በአንድ'አካባቢ ኑሮ፤አንድ ቋንቋ 
በመናገር ፤ በተመሳሳይ አመለካከትና ባሀል 
የተቀናጀ ቢሆንም ፤ ከዘር ግንኙነት ይልቅ 
በይበልጥ በዝቅተኛ ኢኮኖሚ ላይ የተማሠ 
ረተ'ነው። 
ቀጥሎ ያለው ደረጃ ብሔር ሲሆን ፤ እሱ 
ም የተከሰተው የፊውዳሊዝም የምርት ግን 
ኙነት አክትሞ በካፒታሊስት የምርት ግን 
ኙነት ፥ የብሔረሰቦች ግድግዳ ሲፈራርስ 
ነው « ማኅበረሰቡ አንድ የኑሮ አካባበ ፤ 


. . .ልዳጃ፡ዘዚ፡. 


ኣ፡፡ የመግባቢያ ቋንቋና ተመላላይ ሥነ 

እ ያለውና በረጅም ጊዜ ታሪክ 
‹. በመሆኑም በላይ ግንኙነቴ በከፍተኛ 

ኢኮኖሚ የተቀናጀ ነው፡። .. 


ከላይ እንደተጠቀሰው ፤ በሰዎች መካከል 
የመደብ ቅራኔና ጭቆና የመጣው ፣ የማም 
ረቻ መሣሪያዎች በግል ይዞታ ሥር መዋል 
ከጀመሩበት ወቅት አንስቶ ነው ። ከዚሁ 
ጋር የብሔረሰቦችም ጭቆና አብሮ መጥ 
ቷል ።ላቅ ባለው ብሔረሰብ ወይንም ብሔ 
ር የሚገኝ የገዥ መደብ ፣አነስ ያሉትን በኢ 
ኮኖሚ በፖለቲካና በሶሻል ጭቆናዎች እን 
ዲማቅቁ ያደርጋል ። በዚህም በጨቋኝና 
ተጨቋኝ ወገኖች መካከል ቅራኔ ይነሳል ፤ 
ብሔራዊ ንቅናቄም በዚሁ ይወለዳል ። / 


እዚህ ላይ መረሳት የሌለበት ፤ የትልቁ 
ብሔረሰብ ወይንም ብሔር የገዥ መደቦች 
ዋናው ዓላማ ፤ መሠረታዊ የሆነውን የግል 
ኢኮኖሚ ጥቅማቸውን መጠበቅ ሲሆን ፣፤ 
ይህንን ሸፍነው ፤ በመደብ የሚበዘብዙት 
ንና የሚጨቁኑትን የራሳቸውን ብሔረሰብ 
ወይም ብሔር ምዝብር መደቦች በቋንቋና 
በባህል ልዩነት በመጠቀም ፤ በትምክተኝ 
ነት ስሜት በክለው ከጭቁን ብሔረሰቦች 
ወይም ብሔሮች ምዝብር መደቦች ጋርአን 
ድነት እንዳይፈጥሩ የሚሸርቡት ሴራ ነው። 
በተቻለ መጠን የሁለቱ ብሔረሰብ ጭቁ 
ኖች በመደብ አኳያ እንዳይሰለፉ ከፋፍለው 
ያኖሩዋቸዋል ። በአንፃሩ በታሪክ እንደተረ 
ጋገጠው ከተጨቋኙ ብሔረሰብ ወይም 
ብሔር የገዥ መደቦች ጋር በጥቅም በመቆ 
ራኘትና በመተሳሰር ብዝበዛቸውን ያጠና 


ክራሉ ። ;. 
በታሪክ የብሔርና የብሔረሰብ ቅራኔዎች 
ጐልተው የሚታዩባቸውን ሶስት ወቅቶችን 


ለመጥቀስ ይቻላል ፤ እነዚህም በፊውዳል 


ፍጹማዊነት ፤ በበርቪ ዲሞክራቲክ አብ 
ዮት ሂደትና በዘመነ ኢምፔሪያሊዝም ይከ 


ሰታሉ። .“ሠ 
በፊውዳላዊ ሥርዓት ማዕከላዊ መንግ 

ዖ ሟሚመሠረተው ፤ የብሔረስቦች ልዩ 
ነት በካፒታሊስት ኢኮኖሚያዊ ኃይል ፈራ 
ርሶ ብሔር ቀደም ሲል ትፈጥሮ ሳይሆን ፥ 
ዩተለያዩ ብሔረስቦችን አቅፎ ነው ። ስለ 
ሆነም የማፅከላዊውን መንግሥት አመ 
ራር የያዙት ብሔረሰቦች የገዥ መዶቦች ባላ 
ቸው ኢኮኖሚያዊ ፤ ፖለቲካና የባህል የበ 
ላይነት በአነስተኞቼቹ ላይ ተጽዕኖ ስለሚያ 
ዶርጉ የብሔረሰብ ንቅናቄዎች ይነሳሉ ። .. 


በታሪክ ሂደት አስቀድሞ በምዕራብ አው 
ሮፓ እንደታየው ፥፤ የሸቀጥ ምርት ከዕደጥ 
በብ ወዶ ፍብሪካ ምርት ደረጃ በማደግ፡ ያረ 
ጀው ፊውዳላዊ የምርት ግንኙነት ትበጣ 
ጥሶ ፣ በቡርዢ መሪነት አዲስ የካፒታሊስት 
ኅብረተሰብ ትመሠረተ ። በአብዮቱ ሂደት 
8 ነፃነት ፤ እኩልነት ፤ ወንድማማችነት » 
በሚሉ ማራኪ መፈክሮች ፤ ቡርዢው በፍ 
ጹማዊ ይፊውዳላጳዊ ማዕከላዊ መንግሥት 
ሥርየተሰባስቡትን ፤የልዩ ልዩብሔረሰቦች 
ወቫዶሮችና ገበሬዎች ፤ እንዲሁም ሌሎች 
ንም በማስተባበር ፤ ፊውዳላዊ ጠባብ ማኅ 
በራዊ ሥነልቡናን ፤ የቋንቋን ፡ የባህልንና 
የአካባቢ ውስኑነትን በመሰባበር ፤ ለሸቀጥ 
ምርት ፍጹም የበላይነትን ለማስገኘት ሰፊ 
ገበያ ለመፍጠር በቃ ። በዚህም የተበታተ 
ኑትን ብሔረሰቦች በአንድ ቋንቋ ፤ በተመ 
ጳጳይ ሥነ ልቡናዊ ዘይቤና ፤ክሁሉም በላይ 
በክፍተኛ የኢኮኖሟ ግንኙነት አስተባብሮ 
ብሔራዊ አንድነት ፈጥሮአል ። ጌ- 


ቡርሮጂሂው ይህንን ያደረገው ብሔረሰቦ 
ችን ነፃ ልማድረግ ሳይሆን ፤ ለራሱ በሚያግ 
በሰብፅው ትርፍ ካፒታሉን ለማሳደግና ፤ 
የሀገሩን ገበያ በቁጥጥሩ ሥር ለማድረግ 
ነበር ። ቡሮ ከፊውዳላዊ ጠባብነት ጋር 
ሷታይ አንፃራዊ ተራማጅነት አለወ፤ሆኖም 
«እኩልነትና ወንድማማችነት ለሁሉም» ፤ 
የሚሉት መፈክሮች በራሱ ብዝበዛ ላይ የተ 
መሠረተ ፤ የቡርዢውን ዓለምአቀፋዊነት 
( ኮስሞፖሊታኗዝም ) ለመዘርጋት የታቀደ 
የቃላት ድላላ እንጂ ፤ ዕውነትም ምዝብሮ 
ችንና ጭቁኖችን የሚመለከቱና ፤ ወዛይራዊ 





ዓለም አቀፋዊነትን የሚያሰፍኑ አልነበ 
ሩም ። ዲሞክራሲን ያወጀው የራሱን ርዕዮ 
ተዓለማዊና ፖለቲካዊ የበላይነት ለመጨ 
በጥና - በፈጠረው ብሔራዊ መንግሥትም 
ወዛደሩን ጨቁኖ ኢኮኖሚያዊ ጥቅሙን 
ለማስጠበቅ እንጂ ፤ እውነትም ሕዝባዊ 
ዲሞክራሲን ተግባራዊ ለማድረግ አለመ 
ሆኑ በግልጽ በታሪክ ታይቶአል ። ካፒታሊ 
ዝም ለብሔር ጥያቄ በተጨባጭ የሰጠው 
መልስ ቢናር ፤ ከጥጥ እርሻ ባርነት ወደ 
አሸከርነት ፤ ከምንዳ ባርነት ወደ ሥራ አጥ 
ነት ፤ ከቀጥታ ቅኝ ተገዥነት ወደ እጅ 
አኩር ቅኝነት መሸጋገርን ነው ። ኒፌ“ 


በኢምፔሪያሊዝም ዘመን የተነሳው ብሔ 
ራዊ ንቅናቄ መንስኤው የካፒታሊዝም ዕድ 
ገት ወደ ሞኖፖል ደረጃ መሸጋገርና ፥ ከዚ 
ያም ካፒታል የሀገሩን ድንበር አልፎ በሌ 
ሎች ሀገሮች ፤ ለፋብሪካው ርካሽ ጥሬ ዕቃ 
ና ጉልበት ፤ እንዲሁም ለሸቀጥ ማራገፊያ 
ገበያ ለማግኘት የቅኝ አገዛዝን መመሥረት 
ነው። በዚህም የብሔር ጥያቄ የቅኝ አገዛዝ 
ጥያቄ ሊሆን በቅቷል ። ከዚህ የሞኖፖል 
የብዝበዛ መረብ ነፃ ለመውጣትና ፤ የታሪካ 
ቸው ባለቤት ለመሆን - ተጨቋኝ ሕዝቦች 
ፀረኮሎኒያል ትግል አካሂደዋል ፤ ያካሂ 
ዳሉም ። በዚህ ዘመን ከቅኝ አገዛዝ ነፃ ወጥ 
ቶ፣ ብሔራዊ መንግሥት ለመመሥረት 
የሟደረገው ትግል ኢምፔሪያሊዝምን አዳ 
ክሞና አሸንፎ ከካፒታሊዝም ወደ ሶሻሊ 
ዝም ለመሸጋገር ከሚደረገው ትግል ጋር 
ተቀናጅቶ ይገኛል ። .ጊ 


የብሔረሰብ ቅራኔ በተለያዩ የኅብረተሰብ 
የዕድገት ደረጃዎች የሚነሳ መሆኑ ግልጽ 
ነው ። ስለመፍትሔው ስናስብም የተለያዩ 
መደቦች ባላቸው የአመለካከት ልዩነት * 
ከጥቅማቸው ባልተለየ ሀኔታ ሃሳቦችን ይሰ 
ነሃዝራሉ ። የፊውዳሉ የገዥ መደቦች የራሳ 
ቸውን ምቾት ሆነ የተገዥዎቻቸውን ጭቆና 
ተፈጥሮ ለአንዴ የወሰነውና የማይለወጥ 
እንደሆነ አድርገው በማቅረብ « በተሰያዩ 


ሰንካላ ምክንያቶች የብሔረሰብም ሆነ ሌሎ 
ች ቅራኔዎች እንዲቀጥሉ ይጥራሉ ። በከፋ 
ፍለህ ግዛ ዘዴአቸውም ሰፊውን ሕዝብ 
ይለያዩታል ። ሱርዢውም ቢሆን አፍአዊና 
የይስሙላ ነፃነት ፤ ወንድማማችነትና እኩ 
ልነት ከማወጅ በስተቀር ለብሔረሰብ 
ችግሮች መሠረታዊ መፍትሔ አያቀርብም። 
እንደዚሁም አድርባዮችና የቡርዢ አፈቀ 
ላጤዎች ማኅበራዊ ግንኙነትን ፤ ከነገድ 
ወይም ከዘር ጽንሰ ሃሳብ አቅጣጫ በመመ 
ልከትና ፤ በኅብረተሰብ የዕድገት ደረጃ 
ቅርጽ ብቻ በማተኮር ፤ መሠረታዊ የሆነው 
የይዘትና የውስጣዊ ግንኙነት ጉዳይ እንዲ 
ዘነጋ ይጥራሉ ። ከዚህም የተነሳ ማኅበራዊ 
ግንኙነትን ከመደብ አኳያ ሳይሆን ፤ከባህል 
አንፃር በመተንተን ፤ ባህላዊና ብሔራዊ 
አውቶኖሚ ለችግሩ መፍቻ ነው የሚሉ 
አስተሳሰቦችን የሚሰነዝሩ ጥቂቶች አይደ 
ሉም # ፦ 


ሳይንሳዊ ግንዛቤው 


ማርክሳዊው ሳይንሳዊ አመለካከት ግን 
ከላይ ከተጠቀሱት ሁሉ ይለያል ። የማኅበ 
ራዊ ግንኙነት መሠረት የኢኮኖሚ ግንኙ 
ነት መሆኑንና ፤ በመደብ የተከፋፈለ ኅብ 
ረተሰብም ዋነኛው ቅራኔ የመደቦች እንደ 
ሆነ ያስተምራል ።ጭቆናና ብዝበዛ የሚንሰ 
ራፋው ፤ አንድ የኅብረተሰብ ክፍል፡በአገር 
ውስጥ ያለም ሆነ ከውጭ የሚመጣ፤ የማ 
ምረቻ መሣሪያዎች በራሱ የግል ይዞታ ስር 
በማዋሉ እንጂ ፤ አንድ ቋንቋ በመናገሩ 
ወይም የአንድ ጐሣ(ቨር) አባል በመሆኑ 
አይደለም። የብሔረስብም ጥያቄ እንዶ አነ 
ሳሱ ትኩረት ይሰጠው እንጂ ፤ ከመደብ ትግ 
ልና ከኅብረተሰብ ቁሳዊ መሠረት ተገንጥሎ 
ሊታይ አይችልም ። ስለዚህም ነው የሳይን 
ሳዊ ሶሻሊዝም መሥራቾች ማርክስና ኤን 
ግልስ በኮሚኒስት ማኒፌስቶ ፥ ኮሚኒስቶች 
ማንኛውም አድኃሪ ሥርዓት የሚቃወሙ 
ትን አብዮታዊ ንቅናቄዎች ሁሉ እንዶሚ 
ደግፉና ነገር ግን በእነዚህ ንቅናቄዎች ሁሉ 


ዕድገታቸው በየትኛውም ደረጃ ቢሆን የሀ 
ብትንና የንብረትን ጥያቄ ዘወትር ቀዳሚ 
ጥያቄ አድርገው እንድያነሱ አበክረው ያሳ 


ሰቡት። ተ 


እነዚህ ቀደምት የወዛደር መሪዎች ራሳ 
ቸውም ሆኑ ሐቀኛ ተከታዮቻቸው በተለ 
ያዩ ታሪካዊ ወቅቶች ለብሔራዊ ቅራኔ 
ዎች ካሉት ተጨባጭ ሁኔታዎች በመነሳት 
ተገቢውን አማራጭ ከማቅረብና ለተግ 
ባራዊነቱም ከመታገል አልቦዘኑም ። ጥያ 
ቄውን የተመለከቱት ግን ራሱን የቻለና 
ለሁልጊዜም የተወሰነ አድርገው በመው 
ሰድ ሳይሆን ነባሩን የብዝበዛ ሥርዓት ለመ 
ለወጥ ካለው አጠቃላይ ትግል ጋር በማዛመ 
ድነው።ለአብዮታዊ ሂደት እገዛ የሚያደርጉ 
ትን ንቅናቄዎች እስከመገንጠል ድረስ 
ደግፈዋል ፤ ለፀረአብዮት የቆሙትን ግን 
ያለርህራሄ ታግለዋል ። በቡርዢ አብዮት 
ወቅት ፊውዳላዊውን ሥርዓት ለማዳከም 
የተነሱትን ደግፈዋል ። ዛሬም የኢምፔሪያ 
ሊዝም ብዝበዛ ባላከተመበት ዘመን ለሞ 
ኖፖል ካፒታል ውድቀት ፤ ለሰፊው ሕዝብ 
አብዮት ማበብና መጐልበት አስተዋጽኦ 
የሚያደርጉትን ንቅናቄዎች ይደግፋሉ ። 
በአንፃሩም የሰፊውን ሕዝብ ጽኑ መደባዊ 
አንድነትና አብዮታዊ ስሜቱን በብሔረተ 
ሻነት ፡ በጠባብነትና ትምክህተኝነት ስሜት 
የሚበከሉትን ፣ ሰፊው ሕዝብ ለመደባዊ 
ጥቅሙ ተባብሮ እንዳይታገል አሽክላ የሚ 
ዘረጉበትን ሁሉ በጥብቅ ይታገሉአቸዋል ። 
የማርከሳውያን ፍላጐትና ጽኑ አቋም የሁ 
ሉም ብሔሮችና ብሔረሰቦች ፍጹም እኩ 
ልነት፤የራስን ዕድል በራስ የመወሰንና የሁ 
ሉም አገር ሠርቶ አደሮችን የጠነከረ ኅብረት 
ነው። 


ያለንበት የታሪክ ዘመን ዋናው ይዘት 
ከካፒታሊዝም ወዶ ሶሻሊዝም መሸጋገር 
በሆነበትና ብሔራዊ ንቅናቄም ከፀረ ኢም 
ሪያሊስት ትግል ተሰይቶ በማይታይበት 
ወቅት የኪምፔሪያሊስቱ ጽኑ ፍላጐት የብ 
ሔረሰቦች መለያየትና መቋሰል ነው ።# በአ. 

ነፃናሩ ግን የአብዮታውያን ፍላጐት የሠርቶ 
አዶሮች አንድነት እንደመሆኑ የብሔረስቦ 
ችም ችግር መፍትሄ የሚያገኘው ለኢምፔሪ 
ያሊዝምና አድህሮት ከማይበጅና እንደቅ 
ራኔው መጠን ከሚሊለያይ የአንድነት ቅርጽ 
እንጂ ከመገነጣጠል አይደለም ። ስለዚህም 
በቅኝ ግዛትና በአድኅሮት ቀንበር ሥር 
የሚማቅቁ ሁሉ ነፃነታቸውን ለመጐናጸፍ 
የመደብ አንድነታቸው ጽኑ የትግል መሠ 
ረታቸው መሆኑን አበክረው መገንዘብ አስ 
ፈላጊ ይሆናል። ,;ኡ 


የኢትዮጵያ ሰፊ ሕዝብ አብዮት 
የወስዳቸው ዓበይት ርምጃዎች 


ወደ ኢትዮጵያ ሁኔታ ስንመለስ ከአብ 
ዮቱ በፊት የፊውዳሉ ሥርዓት የፈጠረውን 
ሁኔታና ከአብዮቱ በኋላ ለብሔረስቦች ጥያ 
ቄ የተሰጠውን መልስ እንመልከት ። እንዴ 
ዛሬውም በቅድመ አብዮት ኢትዮጵያ የለ 
ሬው ሕዝብ የኢኮኖሚ ዋልታ መሬት ነ 
በር ። ነገር ግን ያኔ አብዛኛው ለም መሬት 
92፡ የተያዘው በንጉሣዊ ቤተሰቦች ፤ በመ 
ሳፍንቴ ፤ በመኳንንቱ ፤ በታላላቅ ካሀና 
ትና ባላባቶች ነበር ። በዚህም ሰሬው አርቦ 
አዴር ሕዝብ ይተዳደር የነበረው በጭሰኝ 
ነትና በተጠማጅ አራሽነት ነበር ። ከመ 
ሬት ባለቤትነት ይዞታ ከመገለሉ የተነሳ 
ለፍቶ ፤ ጥሮና ግሮ ከሚያመርተው እስከ 
ሶስት አራተኛው ድረስ ለባልጳመሬቶች እን 
ዲያስረክብና የተሷያዬ የጉጐልበት ሥራዎችም 
እንዲያከናውን ሥርዓቱ ያስገድደው ነበር። 
ስለዚህ ሰፊው አርሶ አዴር መሬቴን ተቀ 








ምቶ ለጭሰኝነት ከመዳረጉም በላይ ለጉል - 


ተኞች አጥር ማጠር ዞ፤ ጠብመንጃ ተሸክም 
የበቅሯ ጭራ መከተል ፤ በሁዳድ ላይ መሥ 
ራት ፥ ሚስቱና ልጆቹ እንጨት መስበር ፤ 
እግር ማጩብ ፣ ወዘተ ... የተለመዱ ግዳ 
ጆች ነበሩ።መሬት በሽያጭምሆነ በስጦታ 
ከአንድ ባለመሬት ወደሌላ ሲጃዋወር በመ 
ሬቱ ላይ ሠፍሮ የነበረው አርሶ አደርም በ 


መሬቱ ላይ እንደሚገኝ እንደማንኛውም... ጅቶ ስልራሱ ጉዳይ የሚወያይበት በአካባቢ - | 


ሀብት እብሮ ይተላለቅ ነበር ። በተለይ ከ 
1950ዎቹ ጀምሮ እንደታየው በየሥፍራው 
የካፒታሊስታዊ አመራረት ወዶ ገጠር 
በመጃጻመቴ ስፋፊ መሬቶች ለማግኘት የአ 
ርሶ አደሩ ንብረትና ደሳላ ጐጆዎች የትራ 
ክተርና የግሬደር እራት በመሆናቸው ፥፤ 
አርሶ እደሩ በገዛ ሀገሩ ለስደት ፥ ለሥራ አጥ 
ነትና ለልመና ተዳረገ ፤ከዚህም በላይ የመ 
ሬቱ መሸንሸን ፥ መበጣጠስና መቨርቨር 
ከኋላቀር የምርት መገልገያዎች ጋር ተዳ 
ምሮ የምርቱን ውጤት በጣም ዝቅ እንዲል 
በማድረጉ አርሶ አደሩ በአንድ በኩል ለረ 
ሀብና ለመከራ ሲዳረግ በሌላ በኩል በላቡና 
በጉልበቱ የፈጠረው ሁበት ለገዥ መደ 
ቦች መንደላቀቂያ ይውል ነበር ። በጣም 
እነስተኛ በሆነች የበሬ ግንባር ይዞታው ፥ 
በኋላ ቀር የማዎረቻ መሣሪያዎቹ ጥሮ ከሚ 
ያመርተው ሰባ አምስት በመቶ ለባለመሬ 
። ከሚከፍለውና ከሚያበረክተውም የጉል 
በት ሥራ ሌላ ፤ የተለያዩ ክፍያዎችን እንደ 
የዓመት በዓል ፤ የጭቃ ፤ የገደል ፤ የሠንጋ፡ 
የእጅ መንሻ ፥ የሠርግ መደገሻ ፤ የቀሚስ 
ማስመረቂያ ፤ ወዘተ - -- የመሳሰሉትን ሲከ 
ፍል መኖሩ በቅርብ የሚታወስ ነው ። እን 
ዲሁም የትምህርትና የጤና ታክስ የማይቀ 
ሩለት ክፍያዎች ቢሆኑም የትምሀርትም 
ሆነ የጨና አገልግሎት ተጠቃሚዎች ግን 
እነዚያው የገዥ መደቦች አባላት እንጂ 
ሰሬው ሕዝብ አልነበረም ። በተለይ የጭ 
ቄን ብሔረሰብ አርሶ አደሮች ከጭሰኝነት 
ሴላ በቋንቋ ፡ በባህልና በሃይማኖትም ተቿ 
እኖ ስለሚያደርግባቸው ይደርስባቸው የ5 
በሪው ጭቆና የተደራረበ ነበር። '(- 


የነበሩት እንዱስትሪዎችና የገንዘብ ድር - 


ጅቶችለጥቂት ሞኖፖሊስቶች የቡርዢ ወገ 
ኖች ጥቅም የሚንቀሳቀሱ ስለነበር የወዛ 


ይሩ ጉልበት በክንቱ ከመበዝበዙ በላይ ይይ" - 
ርስበት የነበረው ጭቆና እጅግ የከፋናመ - 


ራራ ነበር። .--- , 
በፖለቲካውምረገድ ሰፊው ሕዝብ ተደራ 


ጋ 





አገር አቀፍ ውሳኔዎች የሚካ 
ፈልበትና ድምጹን የሚያሰማበት መድረክ 
አልነበረውም ። ፓርላማ የተባለውም የቡ 
ርቪ ተቋም የገዥ መደቦች መወያያና የጥ 
ቅማቸው ማስጠበቂያ እንጂ የሰፊው ሕዝ 
ብ ፍላጐትና ብሶት የሚንጸባረቅበት መድ' 
ረክ አልነበሪም ። ከላይ እስከታች የተዘሪ 
ጉት የአስተዳደር ፤ የፍርድና የፀጥታ መዋ 
ቅሮችም የገዥ መደቡን የኢኮኖሚ የበላ 
ይነት የሚረጋግጡ ፤ ሰፊውን ሕዝብ ግን 
እንዳይናገር ለጉመው እንዳይንቀሳቀስ ቀፍ 
ድደው የሚይዙ ተቋሞች ነበሩ ። ሠ 


በባሕል አቅጣጫም ሰፊው ሕዝብ ታሪክ 
እየሠራና ባሀል እየፈጠረ ታሪክና ባህል 
አልባ ሆኖ መቆየቱ ፤ያከብር የነበረው የራ 
ሱን ታሪክና ባህል ሳይሆን ለገዥ መደቦች 
ማሞካሻና ዝና ማስከበሪያ ተብለው የሚቀ 
ነባበሩትን መሆኑ ፤ እያንዳንዱ ብሔረሰቡ 
በራሱ ቋንቋ የመጠቀምና የማስከበር መ 
ብት መነፈጉ ፤ በማይምነት ቀንበር ተጠ 
ምዶ በኋላ ቀር ባህልና ልማድ እንዲቆይ 
መደረጉ ፤ ከዚህም በላይ አንድ ብሔረሰብ 
ሌላውን እንዲንቅ ፤ በጥላቻ ዓይን እንዲተ 
ያይ፤ ትምክተኝነትና በጠባብነት እንዲ 
ዳብሩ መደረጉ በቁጭት የምናስታውሳቸ 
ፀረ--ሕዝብና ፀረ ዲሞክራሲ ድርጊቶች 
ናቸው።ከነዚህም ጋር የሰፊውን ሕዝብ ወኔ 
የሚሰልቡ ፤ ዓይኑን የሚጋርዱ ፤ የሻገት 
የጭቆና ሥርዓት ለዘላለም እንደማይገረሰስ 
አድርጎ እንዲቀበል ፤ በራሱ የመፍጠር 
ችሎታ እንዳይተማመንና ተፈጥሮንም ለ 
መቆጣጠር ኃይል እንዳለውም እንዳይረዳ 
የሚያደርገው ልፋፈና  አደንቁረህ- ግዛ 
ው ከባድ የመንፈስ ተጽእኖ አሳድሮበት 
ነበር ። ኒ- 


ይህ ሁሉ አንገፍግፎት ሰፊው ሕዝብ 
ከግለሰብ አቤቱታዎች ፥፤ ሰላማዊ ሰልፎች 
የሥራ ማቆም አድማዎች ፤ ትምህርት ማቋ 
ረጥ ፤ ግብር አለመክፈል ፤ እስከ ጫካ መግ 
ባትና አመጽ ማካሄድ ድረስ ብሶቱን በመ 
ግለጽ መራራ ትግል አካሂዶአል ። ለ1966ቱ 


ውም ሆነ በ 





አብዮት ፍንዳታም ምክንያት የሆነው ይኽ 
ው በሰፊው ሕዝብና በጣምራ ጠላቶቹ በፊ 
ውዶ ቡርጃቪው የገዥ መደቦችና ኢምፔሪያ 
ሊዝም መካከል የነበረው ቅራኔ መካረር 


ነበር። ኔ 
በድኅረ አብዮት ኢትዮጵያ የብሔረሰቦች 
ጥያቄ የተሰጠውን ሥፍራ ከመመልከታችን 
አስቀድመን ከላይ የተጠቀሰውን ማርክሳዊ 
ቁም ነገር ማስታወሱ ይጠቅማል ። ይኸው 
ም ፤ኮሚኒስቶች በማናቸውም ንቅናቄ መሠ 
ረታዊ የሆነውን ዐማኅበራዊ ግንኙነትም 
ወሳኝነት ያለውን ፤ የመደብ ትግልም የሚ 
ገለጥበትን የኢኮኖሚን ጥያቄ ፍጹም እንደ 
ማይዘነጉ ነው ። አብዮት በሚካሄድባት የባ 
ለብዙ ብሔረሰቦች ኢትዮጵያም ሰፊው 
ሕዝብ አንድነቱ እንዲጠናከር ፤ ተፈቃቅ 
ዶና ተፈቃቅሮ እንዲኖር ፤፥ የጥቅም አንድ 
ነቱ እንዲከበር ይሻል ። ይህም አንድነት 
የሚረጋገጠው ግንባር ቀደም. የወዛደሩ 
መደብ አብዮታውያን እንዳስቀመጡት የብ 
ዝበዛና የጭቆና መሠረት የሆነው ፤ በግል 
ይዞታ ላይ የተመሠረተው የሀብትና የንብ 
ረት ግንኙነት ሲለወጥ ብቻ ነው።ያለዚህ 
ስለዲሞክራሲና. ነፃነት ፤ ስለእኩልነትችና 
አንድነት ማውራት የቃላት ጨዋታ ሆኖ 
ይቀራል። .. 


የኢትዮጵያ አብዮት በተግባር እንዳሳየ 
ው ሰፊው ሕዝብ የጨቋኞችን የግፍ ቀን 
በር በመራራ ትግል ሰባብሮ. በመጣል 
የኢኮኖሚ ፤ የፖለቲካና የሶሻል መደባዊ 
ድሎችን በተጨባጭ ሁኔታ ተጐናጽፎ በብ 
ሔራዊ ዲሞክራሲያዊ አብዮት ፕሮግራም 
ዓላማ እንደተመለከተው ለሕዝባዊ ዲሞክ 
ራሲ መስፈን ጽኑ መሠረት እየጣለ ይገ 
ኛል። ሌፍ 

በኢኮኖሚ መስክ ፤ ታሪካዊው የገጠር 
መሬትን ለሕዝብ ያደረገው አዋጅ ለብዙ 
ዘመናት ስብእናውን እስከሚያጣ በጐልተ 
ኞችና በባለመሬቶች ሲረገጥ የኖረውን አር 
ሶ አደር ከብዝበዛና ከተደራረበ ጭቆና ነፃ 


መስከረም--ታኅሣሥ 1975 





በማድረግ የጉልበቱና የምርቱ ውጤት ባለ 
ቤትና ተጠቃሚ ራሱ እንዲሆን አድርነ 
ታል ። ይህ የመሬት አዋጁ ለጠቅላላው 
ጭቁን አርሶ አደር ሕዝብ ነፃነትና እኩል 
ነትን በከፍተኛ ደረጃ የሚያጐናጽፍ ታሪ 
ካዊና ሥር ነቀል እርምጃ ስለመሆኑ ፡ ከአ 
ዋጁ አስቀድሞ በአብዮታዊ መንግሥት 
የተሰጠው መግለጫ « ይህ አዋጅ እከሌ 
ከእከሌ ሳይል ፤ ዘር ፥ ጾታ ፤ ጐሣና ሃይማ 
ኖት ሳይለይ ፤ ለኢትዮጵያውያን ሁሉ የእ 
ኩል መብት የሚስሰጥ ፤ ከዚህ ቀደም በገ 
ዥው መደብና በአጫፋሪዎቻቸው ተዘርፎ 
ከሕዝብ ተወስዶ የነበረውን መሬት ወደ 
ጥንት ባለቤቱ ወደሰፊው ሕዝብ የሚመ 
ልስ ፤ በአጠቃላይ አነጋገር ሲገፋ ፤ ሲጨቆ 
ንና ሲበዘበዝ የኖረውን አርሶ በላ ገበሬ 
በሙሉ የሚያጠቃልል አዋጅ በመሆኑ ታ 
ላቅ የምሥራች የሚያበስር አዋጅ ነው ፤ 2 
ሲል በትክክል አስቀምጦታል ። 


ቫሬ የአብዮታችን ታሪካዊ ሂደት ቁልጭ 
አድርጎ እንደሚያሳየው ይህ አነጋገር ተግ 
ባራዊ የሆነና በስፊው ሕዝብ ሕይወትም 
የተዋሃዴዶ ሆኖ እናገኘዋለን ። ዛሬ የገባርነ 
ትና የጭሰኝነት ፤ የመዝረፍና የመዘረፍ 
ግንኙነት የተቋረጠበት ፤ አንዱ ብዙ ጋሻ 
መሬት ይዞ ሌላው መሬት አልባ ያልሆነ 
በት7ሠንጋ አደልቦ፤ ሙክት ሞክቶ እሸት 
ሸምጥጦ ለጉልተኞች ማስረከብና ለመተያ 
ማቅረብ ያከተመበት ፤ እንዲሁም ሌሎች 
አሳፋሪ ፊውዳላዊ ግዳጆች ከታሪክ መዘክ 
ርነታቸው አልፎ ሌላ ሥፍራ ያጡበት 
ኢትዮጵያ መሆኗን የአብዮታችን ጠላቶች 
እንኳን ሳይቀሩ ሊሰውሩት የማይችሉት 
ሖሐቅ ነው። ኢዴ“ 


የኢኮኖሚ የበላይነት የፖለቲካ የበላይ 
ነትን ያስከትላል ። በፊውዳሉ ሥርዓት 
መሬት ዋናው የኢኮኖሚ መሠረት ስለሆሃ፤ 
በኢትዮጵያም ዘጠና በመቶ (902) የሚ 
ሆነው ሰፊው ሕዝብ ለፊውዳላዊ አገዛዝና 
ጭቆና ተጋልጦ ከመሬት ጋር ተቆራኝቶ 


ይገኝ ሃነበር። በዚህ ሥርዓት የሰው መብት ፤ .“ፖ የዕደ ጥበብ ሙያ በተሰማሩ የሰፊው ሕዝብ “ 

ማዕረግና ክብር የሚለካው ከመሬት ይዞታ 
ጋር ተገናዝቦ ነበር ። ዛሬ ይህ መሬትና ከላ 
ዩም የሚገኘው ምርት የራሱ የአርሶ አደሩ 
ሆኗል ። በዚህም ከላይ እንደተገለጸው 
አርሶ አደሩ የዘር ፤ የጾታ ፤ የጐሣና የሃይማ 
ኖት ገደብ ሳይኖርበት እኩልነቱን ፤ ነፃነ 
ቱንና የበላይነቱን አረጋግጦና አስከብሮ 
ይገኛል ።. 


ዘለቄታ ላለው አንድነትና ብልጽግና የተ 
በታተነ የመሬት ይኮታና በኋላ ቀር የምርት 
ልምድ ጭሮ መኖር የትም እንደማያደር 
ሰው በመገንዘብ አርሶ አደሩ ያገኘውን ነፃ 
ነትና እኩልነት ተጠቅሞ ለሶሻሊዝም መዳ 
በር መሠረት የሆነውን የኅብረት ሥራ ማኅ 
በራት ንቅናቄን በማፋፋም ላይ ይገኛል ። 
በየጊዜው ቅርጹን ለውጦ ከሚከሰት ብዝ 
በዛ ነፃ ለመሆን ፤ ከኋላ ቀርነት ለመላቀቅና 
ለሶሻሊስት አመራረትም የሚበጅ አስፈላጊ 
መሠረት ለመጣል አርሶ አደሩ ከተበጣጠ 
ስና ከግለኛ የእርሻ ይዞታ ተላቅቆ ደረጃ 
በደረጃ ወደ ጋርዮሽ ይዞታ ለመሸጋገር 
አማራጭ የሌለውን የዕድገት ጐዳናውን 
ተያይዞታል ። .,. 


የአምራቾች የኅብረት ሥራ ማኅበራት 
ሰፊውን ሕዝብ በኢኮኖሚ ማጐልበት ብቻ 
ሳይሆን ፤ በፖለቲካና በማኅበራዊ ጉዳይም 
በመደብ አንድነቱ ተቀራርቦ እንዲታገል 
የሚያደርጉ ዲሞክራሲያዊ መድረኮች ስለ 
መሆናቸው የገበሬዎች አምራቾች የኅብ 
ረት ሥራ ማኅበራት መመሪያ « የአምራቾች 
የኅብረት ሥራ ማኅበር በአሠራሩ ዲሞክራ 
ሲያዊ ማዕከላዊነትን የተከተለ ሆኖ በማንኛ 
ውም ተግባሩ በጾታ ፤ በሃይማኖትና በብሔ 
ረሰብ ምክንያት ልዩነት አያደርግም » በማ 
ለት አስቀምጦታል ።ትክክለኛነቱም በሥ 
ራ እየተተረጐመ ነው። ,.- 


ለሰብአዊ ሕልውና መሠረት የሆነውን 
የምርት ተግባር ለማከናወን የሚያስፈልፐ 
የሥራ መገልገያዎች የሚሠሩት በተለያዩ 














ወገኖች መሆኑ የታወቀ ነው ። ፊውዳሊስ 
ቶች በእነዚህ የሥራ ውጤቶች ለመጠቀምና 
ለማጌጥ የመጀመሪያዎቹ እንደመሆናቸው 
ሁሉእነዚህን ዕቃዎችና መሣሪያዎችን የፈ 
ጠሩትን ሠርቶአደሮች ለማንቋሸሽና የኅ 
ብረተሰብ አነስተኛ ክፍል አድርገው ለማ 
ቅረብ ቀዳሚ ተዋናይ ናቸው ። ዛሬ እነ 
ዚሀ አምራች እጆች የሚያፍሩ ሳይሆኑ በሥ 
ራውጤታቸው የሚኮሩ ለሙያቸውም ተገቢ 
ክብርና ትኩረት ተሰጥቶአቸው በኅብረት 
ሥራ ማኅበራት እየተደራጁ ወደ ዳበረ የም 
ርት ክንዋኔ በመሸጋገር ላይ ይገኛሉ ። ረ 


የከተማ ቦታንና ትርፍ ቤትን በመንግሥ 
ታዊና በሕዝባዊ ቁጥጥር ሥር ያዋለው አዋ 
ጅም የፊውዳሉን የመጨረሻ የኢኮኖሚ 
ምሽግ አፈራርሶ የሰፊውን ሕዝብ የበላይ 
ነት አረጋግጧል ። በዚህም ሰፊው ሕዝብ 
የከተማ ቦታን ዋጋ እንዳሻቸው እያናሩ 
ከሚበዘብዙት ከበርቴዎች ፤ በየወቅቱ የቤት 
ኪራይን ያለቅጥ ከፍ እያደረጉ ከሚያራቁ 
ቱት የቤት አከራዮቹና ከእነዚህም ጋር ተያ 
ይዞ ከሚዉጧፈው የአራጣ ገፈፋ ሊድን 
ችሏል ። ዛሬ የከተማ ቦታ የጋራ ሀብት በመ 
ሆኑ ማንም ልዩነት ሳይደረግበት ለመኖሪያ 
ቤት መሥሪያ ቦታ በነፃ ሊያገኝ እንዲችል 
ተደርጓል ። ሁ፦ 


እንዲሁም ዋና ዋናዎቹ የማምረቻ ፥ የማ 
ከፋፈያ ፤ የገንዘብና የአገልግሎት ሰጪ 
ተቋሞችም ከግል ይዞታ መውጣታቸው 
ወዛደሩ ከኢምፔሪያሊዝምና ከቡርዢ ብዝ 
በዛ ወጥመድ ተላቆ ለጋራ ጥቅም እንዲ 
ሠራ ከማድረጉም ሌላ ለሶሻሊስታዊ የም 
ርት አደረጃጀት አዲስ ጐዳና ከፍቷል ። 
በዚህም የማምረቻና ለማከፋፈያ ተቋሞች 
ትርፍ ለጥቂት ሞኖፖሊስቶችና ለግብረ 
አበሮቻቸው መሆኑ አክትሞ ለሀገሪቱ ዕድ 
ገት ፥ ለሰፊው ሕዝብ ማኅበራዊ አገልግሎት 
ና ምቾት እንዲውል ተደርጓል ። የገንዘብ; 
ድርጅቶችም አቅም በፈቀደው መጠን ለገ 
በሬና ለዕደ ጥበባት አምራቾች የኅብረት “ 


ሥራ ማሳበራት መጐልበትም ሆነ ሌሎች 
የሶሻሊዝምን ዕድገት ለሚያፋጥኑ የኢኮ 
ኖሚ መስኮች አስፈላጊውን ዕርዳታ እን 
ዲሰጡሆነው ተደራጅተዋል። -- 


በፖለቲካውም ዘርፍ ፤ አሮጌው የዘውድ 
አገዛዝና የፊውዶ ቡርቪው መዋቅሮች ተሰ 
ባብረው በሳይንሳዊው ሶሻሊዝም መመ 
ሪያነት ሰፊው ሕዝብ ነቅቶ ፤ ተደራጅቶና 
ታጥቆ የራሱ ዕድል ወሳኝ ራሱ እንዲሆን 
በተለያዩ የብዙኃንና የሙያ ድርጅቶች 
ውስጥ ራሱን አደራጅቶ በንቃት በመሳተፍ 
ጥቅሙን በማስከበር ላይ ይገኛል ። ከቀበሌ 
እስከ አገር አቀፍ ድረስ በመኢሠማ ፤ መኢ 
ገማ ፤አኢወማና አኢሴማ ወዘተ -።“-እንዲ 
ሁም በከተሞች ከቀበሌ እስከ አጠቃላይ 
በተዋቀሩት ከነማት መደራጀቱ ሕዝባዊ 
ዲሞክራሲን በጥልቀትና በስፋት ተግባ 
ራዊ ማድረግ ለሚደረገው ጥረት አስተማ 
ማኝ ጅምር መሆኑ ጥርጥር የለውም ።ለሶ 
ሻሊስት ግንባታ አመራር ሰጪነት ሌላ አማ 
ራጭ የማይገኝለትን ማርክሳዊ ሌኒናዊ የፖ 
ለቲካ ፓርቲ ለማዋቀር በሚደረገው አብዮ 
ታዊ ትግልም የኢሠፓአኮ መከሰትና ሥራ 
ውንም በማፋፋም ላይ መገኘት አስተማ 
ማኝ የግንባታ መሠረት እየጣለ ነው ።.” 


ከአድኃሪው ፊውዳል ሥርዓት የተላለ 
ፉትን የብሔረሰቦችን ችግሮች መፍትሔ 
በሚመለከት የብሔራዊ ዲሞክራሲያዊ አብ 
ዮት ፕሮግራም «በኢትዮጵያ ውስጥ የሚ 
ገኝ ማንኛውም ብሔረሰብ የራሱን ዕድል 
በራሱ የመወሰን መብቱ ታውቆለት አንዱ 
ከሌላው ሳይበልጥ ታሪኩንና ማንነቱ ፥፤ 
ባህልና ልማድ ፤ ቋንቋው ፤ ሃይማኖትና 
መብቱ በሶሻሊዝም መንፈስ በእኩልነት 
ይከበራል ። የኢትዮጵያ ብሔረሰቦች አን 
ድነት የጋራ ጠላቶቻቸውን፡ፊውዳሊዝምን 
ቢሮክራሲያዊ ካፒታሊዝምን ፤ ኢምፔሪያ 
ሊዝምንና ሌሎች አድኃሪ ኃይሎችን 
ለመደምሰስ በሚያስፈልጋቸው የትግል 


አንድነትና አዲስ ኑሮ ለመገንባት በእኩ ፦ 

ልነት ፤ እርስ በርስ በመረዳዳት ፥ በወንድ 
ማማችነትና በመፈቃቀድ ላይ የተመሠ 
ረተ ይሆናል » በማለት በማያሻማ ሁኔታ 
ኮክክለኛውን የመፍትሔ አቅጣጫ እስቀ 
ምጧል። እንዲሁም በኢትዮጵያ ተጨ 
ባጭ ሁኔታ የብሔረሰቦች ቅራኔ ሊፈታ 
የሚችለው ብሔረሰቦች በአካባቢያቸው 
ራሳቸውን በራሳቸው ለማስተዳደር (በሪ 
ጅናል አውቶኖሚ) ያላቸው መብት ሲረ 
ጋገጥ መሆኑን አስረድቷል ። , 


ከፍ ብለው የተጠቀሱት መሠረታዊ የአ 
ብዮቱ ድሎች እነቪህን ዓላማዎች ከፕሮ 
ግራም ባሻገር በሂደት ተግባራዊ እያደ 
ረጉ መጥትዋል ። አብዮቱ የብሔረሰብ 
ጭቆና መሠረት የሆኑትን መንስኤዎች 
በማስወገድ በኩልም ምን ያህል እንደተ 
ጓ8 የሚያረጋግጡ መሆናቸው በግልጽ 
የሚታይ ነው ። በአሁኑ ጊዜ በ15 የተለ 
ያዩ ቋንቋዎች መሠረት ትምህርት ተስፋ 
ፍቶ በዓለም አቀፍ ዶረጃ ተደናቂነት ያት 
ረፈ ውጤት መገኘት ፤ክከልዩዬ ልዩ 6 ያህል 
የብሔረስብ ቋንቋዎች የሬዲዮ ፕሮግ 
ራም መጀመር ፤ የመጻሕፍትና የጋዜጦች 
በልዬ ልዬ ቋንቋዎች መታተም ፤ የኪነ 
ጥበብ መስሩሩት ፣፤ የአንዳንድ ቦታዎች 
በሕዝቡ ፍላጐት በትክክለኛ ስማቸው 
መጠራትና የሃይማኖት እኩልነት መታ 
ወጅና ሴሎችም አብዮቴ የብሔረሰቦችን 
ችግሮች ደረጃ በደረጃ ለመፍታት የወሰ 
ዳቸው ተጨባጭ እርምጃዎች ናቸው ። 


ስጸባሀይል መከበር ስናነሳ መረሳት የሌለ 
በት ለአብዮቱ ሂይት ማነቆ የሚሆኑትን 
ጐታች ባህሎችና ልምዶች እየተው ጠቃ 
ሟሚዎቼን እያዳበሩ ሶሻሊስታዊ ይዘት 
እንዲኖራቸው መጣር አስፈላጊ መሆኑ 
ነው። የአብዮታችን ፕሮግራም እንዳስ 
ቀመጠው በሀገሪቱ የተሰበጣጠሩ ባህ 
ሎች ከኢምፔሪያሊዝም የባሀል ወረራና 
ከቆየ አድኃሪ ይዘታቸው ተላቀው ዘመኑ 
ካፈራው ፅውቀት ጋር እየተዋሐዱ ፤ በእ 
ርሱም እየታገዙ አእንዲበለ፳ጉና እንዲራ 


መድ አስፈላጊውን ሁሉ ማድረግ ተገቢ 
ነው። 


ከላይ እንደተጠዋሰወ- የብሔረሰቦች 
ቅራኔ የመደብ ትግል አንዱ ገጽታ ነው « 
የመደብ ትግሉም መሠረት የምርት መገ 
ልገያዎች በግል ይዞታ ሥር መዋል ነው። 
ስለሆነም፤ አብዮታችን ዋና ዋናዎቹን የማ 
ምረቻ ፤ የአገልግሎትና የማከፋፈያ ድር 
ጅቶችን በመንግሥታዊና በሰፊው፡ ሕዝብ 
ቁጥጥር ሥር ያደረገው መደባዊና ከዚያም 
ጋር ብሔራዊ ቅራኔዎች ከመሠረቱ እንዲ 
ፈቱ መንገድ መቀየሱ ነው ። የሆነ ሆኖ 
ለብዙ ዘመናት ተንሰራፍተው የቆዩ ፊው 
ዳላዊና የቡርዢ አመለካከቶችን በአጭር 
ጊዜ ለማጽዳትና ወዝአደራዊ አመለካከ 
ትን ለማስፈን ጠለቅ ያለ ትግልና አፋጣኝ 
የአስተሳሰብ ለውጥም ይጠይቃል። ይህም 
ሂደት በተገኙ ተጨባጭ ድሎች መንደር 
ደሪያነት ለሶሻሊዝም ጽኑ ቁሳዊ መሠረት 
ከመገንባት ጋር ተያይዞ የሚታይ ነው ። 


አሮጌውን አፍርሶ ወደ አዲሱ ሥርዓት 
ጉዞ ሲደረግ የተነደፉትን ዓላማዎች በአ 
ፋሩጣኝ ተግባራዊ ለማድረግ ሲሞከር የተ 
ጨባጭ ሁኔታ አቅምን የመወሰን ነገር 
በመኖሩ እንጂ ከላይ እንደተጠቀሰው የአ 
ብዮቱ መመሪያ ፕሮግራም ለሰፊው ሕዝብ 
በሪጅናል አውቶኖሚ ራሱን ለማስተዳደር 
ያለውን መብት አረጋግጧል ። ፕሮግ 
ራሙ ተግባራዊ ሲሆን ሕዝቡ በየደረጃው 
ተደራጅቶ በማከናወን ላይ ያለውን የዲሞ 
ክራሲ ልምድን ወዶ ከፍተኛ ደረጃ ያሸጋ 
ግርለታል ። 

ይህንን መሠረቱ ተንዶ ያለውን የብሔ 
ረሰቦች ጥያቄ መሸፈኛ በማድረግ የፀረ፦ 
አንድነትና ፀረ-አብዮት ወንበዴዎች 
ከኢምፔሪያሊዝምና አድኅሮት በሚሰጣ 
ቸው ሙሉ ድጋፍ በኤርትራ ክፍለ ሀገር 
አብዮታችንን ቢፈታተኑም ችግሩን በሰ 
ላማዊ መንገድ ለመፍታትም በየወቅቱ 
አስፈላጊ እርምጃዎች ተወሰዶዋል ። በነ 
ዚህም መካከል ለዘላቂ መፍትሔ መሠሪት 




















| | እኩልነትና ፍትሕም መስፈን የሰፊው? 


እንዲጥል በአብዮታዊው መንግሥት ወጥ 
ቶ የነበረው የግንቦት 8 ቀን 1968 ባለዘ 
ጠኝ ነጥብ የፖሊሲ ውሳኔ ፤ ጓድ ሊቀ መን 
በር መንግሥቱ ኃይለ ማርያም ግንቦት 30 
ቀን 1970 ለመላው - ኢትዮጵያ ሕዝብ 
በሬዲዮና በቴሌቪዥን ያደረጉት ንግግ 
ርና ችግሩን ከመደብ ትግል ጋር አገናዝቦ 
ሐቁን ይፋ ለማድረግ በሰኔና በሐምሌ 
ወራት 1970 የተደረገው ሴሚናር እንደከ 
ፍተኛ ምሳሌ ይጠቀሳሉ። 


ዛሬም ከብቸኛ ፖለቲካ ድርጅታችን 
ከኢሠፓአኮ መመሥረት በኋላ አብዮታ 
ችን ጥራትና ጥልቀት እያገኘ እንደመም 
ጣቱ የተወረሱትንም ችግሮች ሁለገብ 
በሆነ አቀራረብ ለዘለቄታው ለመፍታት 
ስትራቴጂና ታክቲክ እየቀየሰ ነው ። ፖለ 
ቲካዊ ፤ ኢኮኖሚያዊ ፤ ማኅበራዊ ፤ ባሀላ 
ዊና ወታደራዊ ገጽታዎች ያሉት የኤርትራ 
ክፍለ ሀገር ሁለገብ የቀይ ኮከብ ዘመቻም 
የዚህ አሠራር አንድ አካል ነው ። 


ዘመቻው የተጀመረው ጓድ ሊቀመንበር 
መንግሥቱ ኃይለ ማርያም. ጥር 17 
ቀን 1974 ባደረጉት ከፍተኛ የፖሊሲ 
ንግግር ተመሥርቶ በወጣው ታሪካዊ 
የአሥመራ ማኒፌስቶ ነው ። 


ማኒፌስቶው ስለብሔረሰቦች ያቀረበ 
ውን ማርክሳዊ ሌኒናዊ ንድፈ ሐሳብ ትን 
ተና ከኢትዮጵያ ተጨባጭ ሁኔታ ጋር 
በማገናዘብ ፣ ሶሻሊዝምን በመገንባት ላይ 
ለሚገኝ ኅብረተሰብ የብሔረሰቦች የራ 
ስን ዕድል በራስ መወሰን ማለት በበዝባዥ 
ሥርዓት ይደርስባቸው ከነበረው ጭቆና 
ነፃ መውጣታቸውንና ዳግመኛም ምንም 
ዓይነት ጭቆና የማይደርስባቸው መሆ 
ኑን ለማረጋገጥ በውስጥ አስተዳዶር የፖለ 

ካ ነፃነት እንደሚኖራቸውና ጭቆናም 
ዉርሶ የሚያከትመው ሶሻሊዝምን በመ 
ገንባት መሆኑን አረጋግጧል ። 


ለአዲሱ ሥርዓት ምሥረታ ፤ ለዘላቂ 


ውም 





230 ያባል በመምራት ላይ ያለው ኢሠ 
ትወ ሔረሰቦች ጉዳይ ከፍተኛ ትኩ 
በዱሩ ጠቱን የሚያሳየው አንድ ተጨ 
ይ አር ርምጃ በማዕከላዊ ኮሚቴ 
ይመ አንድ ራሱን የቻለ የብሔረሰቦች 
'ሥመምሪያእንዲቋቋም ማድረጉ ነው። 
ይህንንም የመፍትሔ ፕሮግራም ተግባ 
ራዊ በማድረግ መምሪያው በብሔራዊ ዲ 
ሞክራሲያዊ አብዮት ፕሮግራም መሠረት 
ለብሔረሰቦች ጥያቄ ዘላቂና ሳይንሳዊ መፍ 
ትሔ ለመስጠት እንዲያመች አስፈላጊ 
ውን ዝግጅትና ጥናት በማድረግ ላይ ነው። 
ሕዝባዊት ዲሞክራሲያዊት ኢትዮጵያን 
ለመገንባት በየአቅጣጫው የሚደረገው 
የግንባታ ትግል ዘላቂ ዋስትና የሚያገ 
ኘው የአጭር ጊዜ ዕቅዶች ከረዥሙ ግባ 
ችን ጋር የተቀናጁና የተሳሠሩ ሲሆን በመ 
ሆኑ የብሔረሰቦችም ጥያቄ ትክክለኛ 
መፍትሔ የሚያገኘው ከላይ የተጠቀሱ 
ትን የአሠራር ስልቶች በመከተል ተጨባ 
ጭና ትክክለኛ እርምጃ ሲወሰድ ብቻእንጂ 
የግለሰቦችን ኩርፊያና- የሆደ ባሻዎችን 
ስሜት ለማስታገስ ሲባል የሚወሰድ የግ 
ብታዊ እርምጃ ባለመኖሩ የብሔረሰብ 
ጉዳይ መምሪያ «በዓይነታቸው በሀገራችን 
ውስጥ የመጀመሪያ የሆኑትን መሠረታዊ 
ጥናቶች በማካሔድ» ላይ ይገኛል ። ይሀም 
ዝግጅት ከአሁን ቀደም በጥያቄው] ላይ 
የነበሩትን ውዥንብሮች ከማዕዳቱም ባሻ 
ገር በኢትዮጵያ ውስጥ ስለሚገኙ ብሔረ 
ሰቦች የዕድገት ደረጃ ፤ የአኗኗር ሁኔታ 
በህልና ታሪክ ትክክለኛውን ገጽታ ያሳ 
ያል። 
በኢሠፓአኮ ማዕከላዊ ኮሚቴ አራተኛ መ 
ደበኛ ስብሰባም በጓድ ሊዋ መንበር መንግ 
ሥቱ ኃይለ ማርያም ሪፖርት እንደተመለከ 
ተው ፤ የኢሠፓአኮ ጥረት የብሔረሰቦችን 
እኩልነት በጊዜያዊነት ሳይሆን ዘላቂነት 
በለው መንገድ ፤ ለይስሙላ ሳይሆን ለሕ 
ዝቦች እውነተኛ ነፃነትና እኩልነት መከ 
ነት መፍትሔ ለመ 












ስጠት መሆኑ ተገልዷል። ይህ ቁሳዊ መ 
ግለጫ የሚያገኘው የሀገሪቱን ኤኮኖሚ፣፤ 
ፖለቲካና ማኅበራዊ ኑሮ በተጀመረው 
በአዲሱ ሶሻሊስታዊ ፈር በመገንባት 
መሆኑም በግልጽ ቀርቧል ። 


ከላይ ተደጋግሞ እንደተጠቀስው ዛሬ 
የኢትዮጵያ ሰፊ ሕዝብ ማለትም ሠራተ 
ኛው፡ ገበሬው ፤ ወታደሩና ተራማጅ ምሁሩ 
በትግላቸው በተጐናጸፍሯቸው መደባዊና 
ርዕዮተዓለማዊ አንድነታቸው በፊውዶ 
ቡርዢው መደብና በአድኅሮት ኃይሎች 
ላይ ድል ተቀዳጅቷል ። 


የብሔረሰቦችም ጥያቄ ከዚህ ውጭ የሆ 
ነና የራሱን የቻለ ሕልውና የለውም ። የተ 
ገኙትን ታሪካዊ ድሎች በመጠቀም አስተ 
ማማኝ የሶሻሊስት ቁሳዊ መሠረት መገን 
ባት አማራጭ የሌለው የዕድገት ጐዳናና 
ለመደባዊና ብሔራዊ ቅራኔዎችም መክሰ 
ሚያ ነው ። የኢትዮጵያ አብዮት የመረጠ 
ውና የሚያራምደው ይሀንኑ ፈር ነው ። 


ታላቹ ሕዝባዊ አብዮታችን ከስምንት 
ዓመታት ወዲህ ለብሔረሰቦች ችግር ተከ 
ታታይ ተግባራዊ መፍትሔዎችን እየሰጠ 
ወደፊት በአስተማማኝ ጐዳና ሲጓዝ የሰ 
ፊው ሕዝብና የታሪክ ሂደት የተፋቸው 
አተላዎች በኢምፔሪያሊዝም ምንዴይኛነታ 
ቸው የብሔረሰብ ጭቆናን በመሣሪያነት 
በመጠቀም አብዮታዊ ማዕበሉን ለመግ 
ታት ባላቸው ከንቱ መፍጨርጨር የተቻ 
ላቸውን ከማድረግ አልተቆጠቡም ። በተ 
ለይም ዛሬ ብሔረተኝነት ከአካባቢ ጀምሮ 
እስክ ዓለም አቀፍ ደረጃ ድረስ ለዑርሂ 
#ረሶሻሊስት ቅስቀሳ መሣሪያ ሆኖ እያ 
ገለገለ ባለበት ወቅት ጠባቦች ፣ ገንጣዮ 
ችና ትምክህተኞች በአጠቃላይ የአድኅ 
ሮት ቡድኖች ይሀንኑ በአገራችንም በየ 
መስኩ መቀስቀሳቸውና የመደብ ትግሉን 
ለማዘናጋት መጣራቸው አልቀረም ። 


#ረ አንድነት ወገኖች ፡ እርስ በርሱ 
ተጠላልፎ የሚወድቅ ኢሳይንሳዊ ንድፈ 


ሐሳብና ታሪክ እያዛቡ ማቅረብ መተዳደሪ 
ያቸው ያደረጉ አንዳንድ ደጋፊዎቻቸውና 
የቡርቪምሁራን እንደሚያቀርቡት ሳይሆን 
የኢትዮጵያ ሕዝብ ረጂምና የተሳሰረ ታሪክ 
ያለው ነው። የብዙ አገሮችም ታሪክ እን 
ደሆነ ሁሉ ኢትዮጵያም የተገነባችው 
ለብዙ ዘመናት ከሰሜን ወደ ደቡብ *ከደ 
ቡብ ወደሰሜንና ወደ ሌሎችም አቅጣጫ 
ዎች በየምክንያቱ በተደረገው የሕዝቦች 
መዘዋወርና መስፈር ፤ ጥልና ዕርቅ ፤ ጦር 
ነትና ሰላም ፤ ግጭትና ጋብቻ ፡- - - ነው። 
የቡር፡ዥ አንትሮፖሎጂስቶች እንደሚያ 
ዶርጉት የኢትዮጵያን ሕዝብ ከዘር ወይንም 
ከጐሳ ፅንሰ ሐሳብ አንጸር እንኳን ብንመለ 
ከተው ከብዙ ዘመን ግንኙነትና መስተጋ 
ብሩ የተነሳ ፀረ አንድነት ቡድኖች እንደ 
ዶሚለፍፉት የተለያየ ሳይሆን ከፍተኛ 
ተመሳሳይነትና አንድነት ያለው ሕዝብ 
ሆኖ እናገኘዋለን ። 


የኢትዮጵያ አንድነት. የተጀመረው 
በ19ኛው መቶ ክፍለ ዘመን እንዳይደለና 
የአገራችን ብሔረሰቦችም በሙሉ. ለዛ 
ሬው ሕልውናችን በየአቅጣጫው አስተ 
ዋጽኦ ያደረጉ መሆኑን የምንረዳው የብዙ 
ምዕተ ዓመታት ታሪካችንን በትክክል ስና 
ገናዝብ ነው ። ከሁሉም በላይ ሰፊውን 
ሕዝብ የሚያኮራው በቅርቡ የምናስታው 
ሳቸው በአድዋ የኢምፔሪያሊስት ቅኝ 
ገዥዎችን በአንድነት ክንዱ ማንበርከኩ፡ 
በኤርትራ ውስጥ ፀረ ኮሎኒያል ትግሎችን 
ማካሄዱ ፣፤ የፋሺስትን ወረራ በአንድነት 
መዋጋቱ ብቻ ሳይሆን ከሰሜን የባሕር 
ጠረፍ ጀምሮ እስከ ደቡብ ድንበራችን የአ 
ለው ሰፊ ሕዝብ በፊውዶ ቡርዢየጭቆና 
ቀንበር ሥር በአንድነት ይደርስበት የነበ 
ረውን መከራ በመደባዊ አንድነቱ አሽቀ 


ንጥሮ በመጣል ለአፍሪካና ለሌሎችጭቱን 


ሕዝቦች የነፃነት ችቦ አብሪ ከመሆን ባሻ 
ገር ፤ አዲስና የበለጸገም ሥርዓት ለመገኘ 
ባት በተያያዘው ትግል አስተማማኝ መሠ 


ረት እየጣለ ባለው ምሳሌነቱ ነው። 


| 














በዚሀም ሰፊው የኢትዮጵያ ሕዝብ ጂኦ 
ግራፊ ፤ ታሪክና ያለፉት ትውልዶች ያወ 
ረሱትን ውድ አገር ተረክቦ ግንኙነቱ ከቤ 
ተዘመድ ፤ ከጐሳና ከብሔረሰብ አልፎ ዛሬ 
ከፍተኛ ወደሆነው በንቃት ላይ ወደተመ 
ሠረተ መደባዊ አንድነት በመሸጋገር ላይ 
ይገኛል.። በዚህ አንድነቱ የበለጸገች ሕዝ 
በዊት ዲሞክራሲያዊት ኢትዮጵያን መገ 
ንባት የኢትዮጵያ ሠርቶአደር ሕዝብ በተ 
ጨባጭ ለዓለም አቀፍ አብዮታዊ ትግል 
በማበርከት ላይ ያለው አስተዋጽኦ ነው። 
ይህንንም ለመወጣት በሚያደርገው ከፍ 
ተኛ ትግል የተራማጅና ሶሻሊስት ኃይ 
ሎች ተጨባጭ ድጋፍም እንዳልተለየው 
በግብር እየታየ ነው። 

በጠንካራ ማርክሳዊ ሌኒናዊ ፓርቲአመ 
ራር ሥር ሶሻሊዝምን መገንባት ለብሔ 
ረሰብና ለመደብ ቅራኔዎች'ብቸኛ መልስ 
መሆኑ ተደጋግሞ ተጠቅሷል ። ዛሬ ኢሠ 
ፓአኮ ነገም የሠርቶ አደሩ ፓርቲያችን 
ይህ ከባድና ታሪካዊ ኃላፊነት አለባቸው። 
በሰፊው ሕዝብ መካከል እኩልነትና ወን 
ድማማችነት እንዲሰፍኑ ያሉን የባህልና 
የቋንቋ ብዛት የማለያያ ምልክቶች ሳይሆኑ 


ዋቢ መጻሕፍት 


ሦ 316: 680 ፻596፡15, ርዐ/።6/6 779755, 
75. 6 ኗ 8, እ፤ዐ56ዐካዛነ 1977, 


ሙ ሺ1. ፲681ኳ, 65፲6፡6፪ 80755, 61. 
3, እ46860ነ%, 1975 

7, 50:8, #ያሠፎ፡ቁክዜዴ፡ወ፣ፀ #6 እርህዛዑ 
8፡6፻ (:0፲8፲6፲ ዐ685868፡ ፻፲616(6፻፤88 
ከ028) 568 ፲፻/686:66, 1975. 


” ርሀ 8፡ሠሀ68/6 ዐ።ፀ (ር ፻፣705፻7 
፲8 ይሃብኮር6; ለ046 ልከዉ6 1979. 


” 026568. ሊበ686, ፳፤)ሀፌ687  ሃ5 
76፡5, ‹708ርፀዌ/፡ ፲ጠ ፻/6 488ዐ2/# ዐ/ 
ከክ ፳ቺ69ዐ/ሀ8ዐ6, (ለ. 8ዌ 
ጅ፤6868(61 በቲ ከ6 86ሃ681ከ ፲816፻፲98 
ህ061- (5680696866 ዐ፤- ጀሀ/16፻/6፡፡ 
8ህ0166, ፲ህ80, 6646እ, 1982). 


በአካባቢያችን የሰው ልጅ በታሪኩ ያካበ 
ታቸው የጋራ መዋጮ ፣ አኩሪ ቅርሶቻች 
ንና ሀብቶቻችን መሆናቸው ታውቆና ተከ 
ብሮ ሳይንሳዊ ይዘትን እንዲያገኙ ጥረት 
ማድረግ እጅግ አስፈላጊ ነው ። 


በተያያዝነው ረጅም የትግል ጉዞአች 
ንም የፓርቲው ተግባር በሰፊው ሕዝብ 
ዘንድ የማሌን ትምህርት በጥልቀት ማስ 
ፋፋት ፤ ሐቀኛ”ካድሬዎችን ማሰለፍና 
መሠረታዊ ድርጅቶችን ማጠናከር ፤ የመ 
ደብ ትግሉን ማፋፋም ፤ በጽኑ መከላከያ 
የአብዮታዊት እናት ሀገርን አንድነትና 
ሕልውና መጠበቅና ፤ የጠባቦችንና ትም 
ክሀተኞችን ፤ በጠቅላላው በየሥፍራው 
ተሰግስገው የሚያሾፉና የሚያሴሩ የቀል 
ባሾችን አሻጥር መምታት፣ በኢኮኖሚና 
በባህል ኋላ ቀር በሆነ የማኅበረሰብ ደረጃ 
ላሉት እገዛ ማድረግ ፤ የአካባቢን አስተ 
ዳደር በየደረጃው ተግባራዊ ማድረግ ፥ 
የብሔራዊ ዲሞክራሲያዊ አብዮትን ፕሮ 
ግራም በስፋትና በጥልቀት ተግባራዊ አድ 
ርጎ ሶሻሊዝምን መገንባትና ሁሉንም 
ወደ ኮሚኒዝም መምራት ይሆናል። 


(8፤ከቨ08፲=8ካ7) 


የኢትዮጵያ ብሔራዊ ዲሞክራሲያዊ አብዮት 
ፕሮግራም ፣፤ አዲስ አበባ 1967 


፦-የገጠርና የከተማ መሬቶች ለሕዝብ ያደረጉ 
ዓዋጆች፣፤ አአ ፥ 1967 


=--ብኤርትራ ክፍለ ሀገር ያለውን ችግር በሰላ 


ማዊ መንገድ ለመፍታት ከጊዜያዊ ወታ 
ደራዊ አስተዳደር ደርግ የተሰጠ የፖሊሲ 
- ውሳኔ ፤ አ.አ ፥ 1968 


>-ለኢሠፓአኮ አራተኛ መደበኛ ስብሰባ የቀረበ 
የጓድ ሊቀ መንበር መንግሥቱ ኃይለ ማር 
ያም'ማዕከላዊ ሪፓርት ፤ አ/አ ፤ 1974 


=-የአሥመራ ማኒፌስቶ ፤ አሥመራ ፤ 1974 


መስከረም-ታኅሣ” 1975- »፤ ' 


